

Көлү – сикәт, көлөп яшәү мәслихәт!

ISSN 0136-7110


ЧАЯН



САТИРА ҺӘМ ЮМОР ЖУРНАЛЫ АПРЕЛЬ * 2025 * КАЗАН

4

АЛДЫЙ БИТ БУ!



Михаил ЛАРИЧЕВ

ДӘШӘТЛЕ ЧИБӘРЛЕК

Кәттә атлап килә!

Нәзакәтле бармаклары арасында
Жем-жем көйри сигаретның көлсү күзе.
Кызыл-кучкыл иреннәрдән, бөдрәләтеп,
Божра-божра төтен чөеп килә үзе.
Көмеш ука – зәһәр озын тырнаклары,
Колагында – киергедәй алкалары.
Ничә илнең байрак төсе – чәчләрендә,
Сокланыммы бу замана чәчәгенә?!
Бар да кебек, юк та кебек – кыска итәк,
Көзлөкнең тантанасы – чая ботлар,
Чыкы-чыкы чукып бара үкчәләре,
Хәтта туктап, тынын көйли чал ир-атлар.
Калку-текә күкрәгенәң ядрәләре
Тетрәп тора муенсалар арасынан.
Сискәнер дә кояш нуры кире чигәр
Назы качкан тәкәббер боз карашыннан.
«Шоу» дигән шау, иблис көе – металл шаңы
Яшьлегеннән эчке моңын савып алган.
Узган гасыр комсомолы – әбисеннән
Татарлыгы бер әчмүха йогып калган.
Чибәр үзе, каһәр!
Мондый килеш-килбәт
Халыкара модаларны тез чүктәрә.
Асылында – нинди фасыл?..
Сүз камчысын
Селти язып тыелалдым чүт-чүт кенә.
Яшь әнкә бу!
Парк буйлап этеп бара –
Фазтондай купшы-матур баларбасы.
Хакыйкәткә күзеңне ач, менә нинди –
Милләтеңнең сөтен жуйган чор анасы...

...

Шакып уятты да...

Хатирәләр купты тамырыннан.
Әнә ул – мин, ята сабый, күккә карап,
Имезлеге – арыш камырыннан.
Кабык арба тартып әнкә бара
Рәшәле басу камылыннан.
Кинәнәме тургай, нинди моңнар саркый,
Талир тәңкә чыңы – толымыннан.
Елату да шуннан, юату да шуннан –
Буыннардан күчкән үз моңыннан.
Әнкә сөте белән, үлән суты белән
Ныгып, ялантәпи җилдергәнбез!
Туган телдән тәлгәш-тәлгәш сүзләр өзеп,
Тәм-сихәтен жанга сеңдергәнбез.
Тынма, хәтер... Иодрыклана үжәтлегем:
Искермәгән әле иске көйләр!..
Бәхилләшә кырыс заман арьягынан
Айлы алка таккан чын әниләр.
Жырда гына калган инәкәйләр...

...

Үтеп китте әнә!

Чәнти бармак белән
Этеп кенә затлы баларбасын.
Үткен тояк – биек үкчә, чыкы-чыкы,
Узып бара, чәнчеп... үз алласын...



Михаил ЛАРИЧЕВ



Вячеслав ШИЛОВ



ТУБАН КАМА

ШОМБАЙ болай диде...

Хөрмәтле «Чаян»! Нинди генә курслар, марафоннар, пирамидалар юк хәзер! Һәм барысында да ничек тиз итеп баерга өйрәтәләр. Шунысы кызык: акчаны көрәк белән көрәргә өйрәтүче мөгаллимнәр үзләре бик күңелсез урыннарда барып элэгә...

Л. ИСЛАМОВ

– Акчаны көрәк белән көри башлар өчен, башта тырмага басмаска өйрәнергә кирәк! – диде Шомбай ага, укучыбызның хатын укып чыккач.

Рәстәм ЗАРИПОВ

ИКЕ ФИКЕР КИҢӘШ

Күз алдыңа китер: әйтик, син шыр надан, ә математикадан, гомумән, бум-бум. һәм кулыңнан өч тиенлек тә эш килми, такылдарга яратасың, телең озын... Димәк, тел белгечелегенә укып чык та, яула берәр редакция урындыгын. Асрамадагы гәжитләр һәм журналлар андыйларны якын күреп, бирә урын...


"Дуңгызчылык – табышлы тармак" рухында сырла саллы очерклар, мәкаләләр; ялагайлан, энә текә түрәләр дә тик тук башак баш ия, дип акланалар... Авылым, дип, әнием, дип шигырлар яз, аннары поэма, повесть, романга күч. Аларны беркем укымый, дип гарьләнмә, асрамадагы басмага шундыйлар төс...

Балет өчен яз аңлатма (либретто) ахыр чутта, андыйга да миллионнар тама бүген... Плагиатта тотсалар, җавап шушы:

– Адәм баласы хатадан хали түгел...



Ничек инде, кем бу?
«Роллинг стоунз» группасы
солисты ич!



Александр АЛЁШИН

Сергей КОКАРЕВ



Мәкерле АГУЛАУЧЫ

Ни дисәң дә, борынгы бабаларыбыз безгә караганда күпкә жиңелрәк яшәгән. Үзеңә ошаган тау куышын сайлап аласың, керә торган тишәккә хайван тиресе асып куясың, ут кабызасың да – кызган учакта мамонт ите кыздырып ашыйсың! Ә хәзерге таш калада көн күрүче кеше болай яшәүнең нәрсә икәннен күптән онытты, һәм үзенәң юлында теләсә нинди тыныч тормышны агуларлык киртәләр корып куйды. Агулау дигәннән, моны туры мәгънәдә дә аңларга була.

Мәсәлән, Лениногорскида Яңа ел бәйрәмнәрен ир белән хатынга хастаханә койкаларында каршыларга туры килгән. Яшь гаиләне Кошевой урамындагы йорттан газ белән агуланганнан соң китергәннәр. Моңың сәбәбе – өр-яңа пластик тәрәзәләрне шыплап ябып, газ колонкасын яндырып кую. Агач тугандашларынан аермалы буларак, полимер рамалар “суламый” – газны да, һаваны да үткәрми. Шуңа күрә ир белән хатынның да суларга мөмкинлекләре булмаган. Нәтижәдә, аларны реанимациядә аңа китерергә туры килгән.

Ә менә Бөгелмәдә аналы-уллы башка сәбәп белән эләккән. Аларның Бауман урамында урнашкан йортларында су жылыткычының һава суырту торбасы тишәк булып чыккан. Нәтижәсә – агулану һәм газ колонкасын ремонт өчен өзеп кую.

Соңгы “газ атакалары”ның берсе Казанда, Мусин урамының 53 А номерлы йортында булган. Хужабикә

рәхәтләнеп ванна кергән. Бу процедура аның өчен чак кына соңгысы булмыйча калган. Чыгып яткан газдан аңын югалткан ханымны ашыгыч ярдәм табиблары коткарып калган. Тикшерү эшләре тәмамланганчы, газ тәэмин итүне бөтен подъездда туктатып торырга туры килгән.

Татарстанда бу елның ике ае эчендә илледән артык мондый очрак теркәлгән. Кырык кеше зыян күргән. Сәбәбе йорт хужаларының үзләрендә булып чыккан. Билгеле булганча, кайбер фатир хужалары планировкадан риза түгел. Кемгәдер бәдрәф бۆлмәсә белән ваннаның аерым булуы ошамый, кемнеләр кухня белән кунак бۆлмәсә арасындагы стена күңеленә хуш килми, кемнеләр башка нәрсәләргә эче поша... Ояларын “затлыландыру” максатыннан, хужалар аларны үзләре теләгәнчә үзгәртәләр. Эшнәң рәтен белмәгән килеш, үз белдекләре белән газда эшли торган су жылыткычлары куялар, вентиляция системасын үзгәртәләр. Һәм бу башбаштаклыкның агулану, хәтта житди күңелсезлекләр дә китереп чыгарырга мөмкин булуы турында нич уйламыйлар.

Уйлап карасаң, хәзерге кирпич-таш пулат хужалары үзләрен ерак гасыр бабаларынан да гамьсезрәк тотып чыга. Алар йорт учагын беркайчан да караусыз калдырмаган. Гомо сапиенс яктылык һәм жылы чыганагы белән саксыз эш итүнең нәрсәгә китерүен аңлаган. Шуңа күрә дә дөньяның кырыс заманнарында ул исән калгандыр да...


Артём СУББОТКИН



Александр ШУЛЬПИНОВ



Сергей СОКОЛОВ



Михаил ЛАРИЧЕВ



Валюта курсын күрсәтә торган табло – соңгы бәйсез СМИ (Средства массовой информации). Массакүләм мәғлүмат чарасы – ул илебездәге икътисадның хәлен аңлата торган басма.

Ни өчен “лаеклы хезмәт хақы” дип язганда төгәл әйтмиләр, ул бит көлкөгә һәм кызгануга лаеклы түләү?

Мәрия бинасы каршындагы күгәрченнәрне ашатмыйлар, бары тик ашатырга вәгдә генә бирәләр.

Авырутабибына уңышлы дәвалаганы өчен, рәхмәт йөзеннән, бүләкләр алып килә. Портфелен ача да төрлө кыйммәтле консервлар, коньяклар, кофе, колбасалар чыгара башлый.

Табиб ачуланып:

– Сөз нишләп минем акчаны юкбарга әрәм итәсез? – ди.

– Ял көннәрендә утырып торырга да туры килмәде.

– Нигә?

– Чөнки гел ятып үтте вакытым.

– Ышаныч калдыр, һәрчак монда керүче.

– Гафу итегез, сөз нәрсәдер әйттегез?

– Мин әйтәм: “Рәхим итегез, безнең түләүсез дәваханәгә!”

– Мин эчмәдем, тартмадым, күп ашамадым, сулга йөрмәдем...

– Аңламыйм, син мактанасыңмы, әллә зарланасыңмы?

– Кызлар, сөз шундый зифа. Мөгаен, диетада утырасыздыр?

– Мин зарплатада.

– Ә мин ипотекада.

– Бу кабинетта безнең хастаханәнең иң гадел докторы эшли. Ул беркайчан да авырулардан взятка алмый. Ул хәтта коньяк та сорамый. Ул – патологоанатом.

Тиздән китап тышларына “Нейросетив текстлары юк” дип язачаклар, “100% кеше кулы белән язылган” диеләчәк.



ЮЛ МИЛЛИОНЕРЛАРЫ

Чаллыда "Юл хәрәкәте иминлеге" дәүләт учреждениесенең алты хезмәткәре суд каршына басачак. Берничә ел дәвамында алар тикшермәгән килеш йөк машиналарын үткәреп торганнар, ә йөгә артык булган очракта беркетмә төземәгәннәр. Һәрбер шундый очрак өчен алар 500 сум алып барып, 8 миллион сумга баеганнар. "Эшмәкәрләр"нең язмышын суд хәл итәчәк.

ЧИТТӘН ТОРЫП ДӘВАЛАУ

Базарлы Матак үзәк хастаханәсендә "үле" пациентлар тапканнар. Документлар буенча, табиблар Әлки районының 13 кешесен дөвалаганнар, ә чынлыкта исә алар бернинди дә медицина ярдәме алмаганнар, докторларны күрмәгәннәр дә, ә үз "авыру"лары турында берни белмәгәннәр. Аның каравы, хастаханә иминият компаниясеннән даими түләүләр алып барган. Читтән торып дөвалау мөмкинчәсе белән прокуратура кызыксына башлаган һәм инде җинаят әше кузгаткан.

БУРЫЧКА ЯШӘУЧЕЛӘР

2024 елда Татарстан ил регионнары арасында халыкны кредитлану дәрәжәсе буенча 74 нче урын алган – бу рейтингта урын никадәр түбәнрәк булса, кредитлану дәрәжәсе шулкадәр югарырак. Республикада бурычка яшәучеләрнең уртача бурычы 53,3 мең сум тәшкил итә. Кредитларны капларга керемнең 70,5 проценты китә, ә бу исә ил буенча күсәткәчтән 20 процентка күбрәк.

ДӘРТЕ СҮНГӘН

Круглое Поле бистәсендә яшәүче берәү бизнес ачып җибәرمәк булган. 26 яшьлек егет социаль яклау бүлегенә мөрәҗғәгать иткән, үзенең чыгып йөри торган автосервис оештыру буенча бизнес-планын тәкъдим иткән һәм җиһазлар сатып алу өчен субсидия сораган. Яшь бизнесменга 350 мең сум биргәннәр. Әмма кулына акча төшү белән, коммерсантның дәрте сүнгән, һәм ул бөтен акчаны шәхси мәнфәгатьләренә тотып бетергән. Чак кына бизнесмен булмый калган иргеткә хәзер алган акчаны кайтару гына түгел, ә мошеничество статьясы буенча рәшәткә артына утырырга туры килмәгәе.




Владимир ВАСИЛЬЕВ

Александр БРЮХАНОВ

ДӨНЬЯ-КУЛАСА

Безнең җәмгыять, ләкин чикләнгән җаваплылыклы...
Бераз җаваплылыгы бар инде, ләкин аны кем үз өстенә ала, аңлашылмый...
Ул нәкъ үзәктә урнашкан, әмма җимерелеп беткән аерым йортта...
Ленин урамында тора, нигәдер андагы коммунистларны берәү дә якламый...
Берәү дә эшләми анда, тик эшкә йөрүче бар...
Эшләмәсәләр дә, керем килә...
Отчет документлары да тутырыла, әмма аларны шундук юкка чыгаралар...
Директоры бар, тик ул килешенеп эшләүче генә...
Бик шәп машинада йөри, тик үткән гасырдагы шәп машинада...
Өндә кайнар су булмаганлыктан, мунчага йөрим, ди...
Һәр атна саен хатынын алмаштыра, сәбәбен аңлата берничек тә әйбәтен сайлап таба алмыйм – хатын-кыз хәзер әллә нинди, ди...
Күпләр аны миллиардер, ди, югыйсә хезмәт хакы башкаларныкы кебек...
Күренеп тора: алар барысы да үзе өчен эшли, ә әйтүләренә караганда, Ватан көчен ныгыталар...
Алардан нишләп сез шулай дисез, дип сорыйлар ә алар "Дөнья куласа – әйләнә дә бер баса", диләр.




Михаил ЛАРИЧЕВ



Карга, томшыгына сыйр элэктөрөп, агач ботагында утыра. Төлкө, килеп, мәсәлдәгә матур сүзләрән сөйли башлый. Карга тыңлап-тыңлап тора да, сыйрын канаты астына кыстырып, "карр", дип жавап бирә.

– Мәсәлнә дә үзгәрткәннәр, – дип куя Төлкө, авыр сулап.



Валентин ДУБИНИН

Максим СМАГИН



– Без, атлар, – ди бер ат ишәккә, – кешенәң дуслары арасында иң игелекле кавем. Без кешеләрнең хезмәтләрән жинеләйтәбез, тормышларын бизибез, сугышта да без алыштыргысыз, ял сәгәтләрәндә дә...

– Бәлки, шулайдыр да, – дип жавап бирә ишәк. – Әмма вакыт узду белән, сезне машиналар кысыклап чыгарачак һәм сездән хатирә генә калачак. Ә менә ишәкләрнең мәңгә дә бетәсе юк...

Су кызы әтисе янына йөзеп килә:

– Әти, әле генә бер яхшылык эшләдем. Кешеләр ниндидер бер хайванны бау белән бәйләп су төбенә ыргыттылар, ә мин ул бауны кисеп ташладым. Яшәсен әйдә иректә.

– Әйбәт булган, кызым. Ләкин бүтән алай эшләмә.

– Ник?

– Чөнки ул хайван түгел, ә водолаз иде...

Убырлы карчык – аждаһага:

– Син нигә бик кәефсез әле?

Аждаһа:

– Нәрсәгә шатланырга соң? Башым – өчәү, ә пенсиям – бер генә...

Ике куян очраша. Берсенең сырты жәрәхәтләнгән.

– Аудамы?

– Ауда.

– Аучымы?

– Аттымы?

– Өскә басты...

Доктор Айболик ун сәгәт буге черкигә үтә катлаулы микрохирургия операциясе ясай.

– Булды бу! Оч, нәни Черкием, һәм бүтән канатыңны сындырма!

Бер минуттан үзенең битенә чәпеп куя:

– Вәт, тиктормас бөжәк!

Вячеслав ШИЛОВ



Машина- Тамаша

Татарстан Конституция советы Казан хакимиятенә социаль әһәмиятле объектлар — мәктәпләр, балалар бакчалары, медицина учреждениеләре белән янәшә урнашкан парковкаларда түләүне гамәлдән чыгарырга тәкъдим ясады. Шәһәр хужалары үз вариантларын тәкъдим итте: парковка түләүсез була ала, ләкин 30 минут дәвамында гына. "Баланы алып чыгарлык йә поликлиникага кереп чыгарлык вакыт аралыгында", — дип аңлатты шәһәр башлыгы Илсур Метшин. Башкача булуы мөмкин дә түгел, 30 минут эчендә безнең социаль учреждениеләрдә әллә нәрсәләр эшләргә була бит...

Дәүләт Думасы депутатлары Конституция судына 2024 елның декабрендә кабул ителгән юл хәрәкәте кагыйдәләрен бозган өчен штрафларны күтәрү хакындагы законның төп законга туры килмәве турында хат жибергәннәр. Документ авторлары фикеренчә, хөкүмәт җаваплылыкны көчәйтүгә акча аз жыела башланганга күрә барган. Машина йөртүчеләр кагыйдәләрне сирәгрәк боза башлаган, штрафлар суммасы кимегән, шуңа күрә хакимият керми калган акчаны компенсацияләү максатыннан эшләгән.

Штраф жыю тармагы үз эшен давам итә. Хөкүмәт 12 яшькәчә балаларны креслосыз йөрткән өчен, штрафларны арттыруны хуплады. Закон проекты мондый суммаларны күздә тотып, гади машина йөртүчеләр өчен — 3 тән 5 меңгә кадәр, вазыйфага билгеләнгән затлар өчен — 25 тән 50 меңгә кадәр, юридик затлар өчен — 100 дән 200 мең сумга кадәр. Әйдәгез, барыбыз да кресло алырга!

Автомәктәпләр хәзер аны тәмамлаган кешеләр китереп чыгарган юл вакыйгалары саны буенча бәяләнәчәк. Аварияләр никадәр кимрәк булса, мәктәпнең рейтингы югарырак. Хөкүмәттә бу чара укыту сыйфатын күтәрәчәк һәм юлларда иминлекне яхшыртачак, дип уйлыйлар. Бик ышанасы килә...

Байлар да елый икән! Мошенниклар кармагына бер миллиардер капкан. Ул Mercedes-AMG One модели алу өчен алдан ук аның тулы бәясен — 5,4 миллион доллар түләп куйган. Ләкин шома автодилер юкка чыккан, ә бизнесмен "тимер ат"сыз калган. Алдау тәртибе турында соңыннан гына тикшерүчеләрдән белгән.

Валерий ТАРАСЕНКО



Никифор ТУКМАЧЁВ

ЮЛЛАР-ЮЛЛАР

Юллар белән гел сөйләшеп йөрим,
Алар хәлен аңлыйм мин үзем.
Юллар-юллар инде ничә еллар
Ремонт күргәнегез юк сезнең...

Башлар төзәтергә китәдерме
Юллар төзәтәсе акчалар?..
Җаңап түгел инде жәяүлөгә
Йөргән саен салым салсалар.

Жанны юатсак та жырлый-жырлый
Юлда йөрүләргә мактап без,

Юл газабы, гүр газабы, диләр
Йөрибезме шуны аклап без?

Язга чыккач тагын юл ямарлар
Безнең эшчеләрме, читләрме?
Ямау салып кемнәр яңарталган
Тишек-тошык иске чикмәнне?..

Авыр булса булсын дип жырлыйлар,
Кабул булды жырчы теләге.
Авырлыклар юлда гына түгел
Башка авырлыклар күп әле...

Анастасия ВАСИЛЬЕВА





Валерий ТАРАСЕНКО



Владимир СОЛДАТОВ

Гипноз Көче

Күршемне очраттым, шундый шат, сөйли дә сөйли. Директорлары комбинатта коллектив өчен бәйрәм оештырырга уйлаган. Житәкчелек итүенә 10 ел үткән икән һәм тантаналы кичәсенә концерт оештырып, гипнозчы да чакырган.

Барысы да бик матур киенеп жыелганнар, йөзләре шатлык белән тулып, балкып тора... Тантаналы өлеше тәмамланып, концерт өлеше башлана, һәм гипнозчы сәхнәгә чыга, барыгызны да йоклата алам, ди. Безнең директор, бөтенесен гажәпкә калдырмак булып, атылып сәхнәгә чыга. Янәмәсе, моңа кадәр аны әле берәү дә йоклата алмаган. Чыннан да, аның йоклаганын беркайчан берәү дә күрмәгән: әнә күл кырыенда үзенә нинди зур сарай төзегән, туганнары да бик яхшы яши башлаган: машиналарына утырып чит ил курортларына баралар, балалары да шундагы университетларда укыйлар... Нәрсә сөйләп торырга инде: күрәп торабыз бит...

Гипнозчы моңа:

– Алайса, минем янга менегез! – ди.

Без барыбыз да тынып калдык – кызык: йоклата алыр микән, дип. Ә бу – шундук! – биш минут та үтмәде күзен йомды!

Гипнозчы сораулар яудыра башлады, директорыбыз бөтен нәрсәсен дөресләп чәчәргә тотынды: ничек акцияләр сатып алган, акчаларын нинди жай белән чит илләрдәге счетларга күчәргән, кемнәр белән бүлешкән һәм сәркитибе белән Мальдив утрауларында ничек типтергән... Бөтенесен: паролльәрен, яшерен эшләрен, счәтларының номерларын... әйтеп салган.

Гипнозчы, моның гаепләре күпкә китте дип уятмакчы да булган, ләкин залдагылар рөхсәт бирмичә: уятмагыз, әйтсән, бөтен дөресен ахырга чаклы сөйләсен, дигәннәр. Хәтта бөтенесен язып бару өчен комиссия дә төзегәннәр. Ә инде гипнозчы китмәсен дип, жыелышып, аңа түләү оештырганнар...

Менә икенче тәүлек инде директор һаман йоклый һәм барысын да сөйли. Ә бүген ул бөтен акцияләрен кире кайтарачагын әйтә, кешеләр алдында үзенең милкеннән баш тарта. Коллектив инде бер фикергә килде – күпмесен балалар бакчасына бирә, хастаханә белән мунча ясатырга нинди күләмдә... Комиссия составын киңәйтәргә нәтижә чыгардылар, хәзер анда прокурор, депутат һәм полиция. Ун ел эчендә байтак байлык үзләштергән икән бит... Кайберәүләр югары даирәләрдәге түрәләргә гипноз сеансы үткәрергә кирәк дигән фикергә үк килделәр...

Иң төп нәтижә: директор эштән китәргә гариза язды һәм кешеләр алдында гафу үтенде.

Менә шулай! Бергез дә миңа гипноз тәэсир итми дип сөйләп йөрмәгез, дип искәртеп, сүзен тәмамлады шаян күршем.

ИДАРЭ ИТҮЧЕ НАДАННАР

Ни өчен түрэләрнең кешеләрдән ерак торулары һәм кайвакыт акылсыз карарлар кабул итүләре, Түбән Новгород РАНХиГС филиалы – Идарә итү Институты директоры Александр Парамоновны кулга алынганнан соң ачыкланган. Институт хакимият, төбәкләр, төрле министрлыктар һәм ведомстволар өчен кадрлар әзерли. Монда ел саен 4 меңнән артык студент укый. Әмма, килеп чыкканча, биредә лекцияләргә, семинарларга бару бөтенләй кирәк түгел икән, акчага яхшы билгеләр алырга да мөмкин. Кайбер “студентлар”, хәтта зачетларга акча сарыф итмичә, турыдан-туры диплом сатып алганнар. Бер нәрсә бәхәссез: төп бюрократик осталык – ришвәт алуны булачак менеджментлар практикада бик яхшы үزلәштергәннәр.

КЫЗЫК ЙОЛА

Тверьдә яшәүчеләрне жирле жєназа агентлыгының рекламасы шаккаттырган. Телевидениедә, “Кешеләр монда жирләнү өчен Тверьгә күчәләр” лозунгы астында төшерелгән роликта яшьләр шат музыкага биеләр, мәрхүмгә елмаялар, дулкынланалар, аны соңгы юлга озатканда кул болгылар. Шәһәр халкы мондый “ижатны” бүтән дөньяга күчкәннәрне мыскыллау дип санылар, ә күмү осталары оппонентларын кайгыны мәңгелек бутауда гаеплиләр. Бер сүз белән әйткәндә, Тверьне күрергә һәм үлсәң!

РЕМОНТ ДРАМАСЫ

Чиләбе драма театрында күптән көтелгән ремонт өч ел дәвам иткән. “Мәдәният” милли проекты кысаларында Мелпомен гыйбадәтханәсен яңартуға ике миллиард сум акча тотылган. Ләкин күптән түгел монда беренче катның түшәмә жимерелгән. Гүзәллекне белүчеләр зыян күрмәгән, театр техник сәбәпләр аркасында кабат ябылган, ремонт драмасында кем гаепле икәнлеген тикшерү комитеты тикшерәчәк.

САЙЛАУЧАН КӘЛӘШ

Яшь кытай хатыны торак проблемасын уникаль рәвештә чишкән. Ул өй сатып алган һәм 36 кияү тапкан. Әфәндедәр, хыялдагы хытын-кызны таптык, дип уйлап, аңа өйләнергә хыянганнар. Туй алдынан “кәләш” алардан гаилә оясына инвестицияләр салуны сораган. Килешүләр тәмамлангач та, кыз кияүләрне блокировать иткән. Полиция бу эштә катнашмый, чөнки корбаннар акчаны үзләре биргән.

Виктор ФЁДОРОВ



Александр ШУЛЬПИНОВ




Сергей СОКОЛОВ



«НАЧАР» ПРОЦЕНТЛАР


Сәламәт кешеләр юк, тикшерү үтеп бетмәгәннәре генә була, дип шаярта табиблар үзләре. Ә Татарстанның Хисап палатасы мәгълуматлары буенча, андыйлар республика буенча начар анализдагы лейкоцитлар хәтле. Моның сәбәбе – медицина жиһазларының тузуы. Саннар белән әйтсәк, 62 процент тәшкил итә. Башкаларына караганда, ешрак гамма-камералар, ангиографлар һәм рентген аппаратлары яраксыз хәлгә ешрак килә икән. 45 дәвалау учреждениеләрендә аудиторлар өч йөзгә якын жиһазның ремонтта булуы һәм техник төзексезлеге аркасында тик торучу очракларына тап булганнар. Сәламәтлек саклау министрлыгында, аклану йөзеннән, ул аппаратларның күбесе гамәлдән чыгаруга күптән әзер, дип аңлата. Әмма бу бит клизма кую гына түгел – озак һәм газаллы процесс! Менә шуннан «начар» процент барлыкка килгән дә инде. Әмма, чиновниклар белдерүенчә, былдан алып бу хәл уңайлана башларга тиеш. Медицина техникасын яңарту өчен инде суммалар каралган, заявкалар булдырылган. Ярый, тикшеренүләргә көтеп карыйк, аңа кадәр яши алсак, әлбәттә.



Валентин ДУБИНИН



Сергей КОКАРЕВ



Владимир СОЛДАТОВ



Виктор ФЁДОРОВ



Евгений ОБУХОВ

ҮКСҮ ҺӘМ ЕЛАУ ДИВАРЫ

Дивар артында күршеләрнең баласы елый. Ядрыкин ачуы чыгып телевизорның тавышын ача төште.

– Ну, туйдырдылар! – диде ул танышы Гәрәйгә.

– Аптырама, – дип жавап кайтарды тегесе, телевизордагы программаларны тиз-тиз генә күчереп. – Үсә төшкәч тынычланыр.

Бервакыт Ядрыкин иртүк уянып китте. Вика да уянды. Бәлки, ул Лена булгандыр... Ядрыкин төгәл исенә төшәрә алмады.

– Син нәрсә? – дип сорады Вика-Лена.

– Әнә кара...

Дивар артында кемдер паркет буйлап уенчык машинасын дерелдәтеп йөртә, житмәсә, идәнгә кубикларын ыргыта. Шуннан соң нәрсәдер шапылдады да, елау тавышы башланды.

– Ай-яй, интектерәләр! – дип куйды Ядрыкин. Вика-Лена сәгатенә карады да китәргә жыйенды.

Ә берчакны шулай, Ядрыкин рюмкага бүлгәндә, дивар артында ату тавышлары яңгырады.

Аңа килгән кунакның куллары калтырарга тотынды, ул чайкалып китте.

– Ах, син аны! – дип ухылдады кунак.

– Әйтмә дә инде, жанга тиделәр инде, – диде Ядрыкин. – Имтиханнарға әзерләнәсе урынга, ул әнә видеолар әйләндереп утыра.

– Түз инде, – диде кунак, рюмканы тутырып. – Укып, акыл кергәч рәткә керер.

Ә шулай көннәрнең берендә Ядрыкин эшеннән кайтты да сменасыннан соң ял итеп алырга уйлады. Кинәт шул чакны дивар артында сабый бала елаган көчле тавыш ишетелде. Ядрыкин бүлмәләрен карап чыкты. Телевизор астындагы лицензияләнган иске дисклар өеме тузанга батканын күрүп тынып калды. Телевизор үзе салфетка төсле шарф белән капланган. Күрәсәң, кайчандыр Вика-Лена шулай иткән булгандыр. Ә чит ил шешәсенә утырткан узган елгы тополь ботагы шиңеп беткән...

Дивар артындагы бала һаман үкерә-үкерә елый...


Ядрыкин тыныч кына диварга килеп маңгае белән обойга терәлде һәм тавыш чыгармый гына елый башлады.



Борис ДЕМИН



Михаил ЛАРИЧЕВ



Игорь КИЙКО

Виталий ВЕСНИН

Гадэти хэл

Бу хэл шәһәр тирәсэндә генә йөри торган электричкада булды. Хәзер ничектер, белмим, элек, минем әле студент чакта, электричкаларда акча түләмичә хәйләләп йөрү гадәте бар иде. Кайберәүләр, вагон буйлап контролёр килгәннен күрү белән, электричканың соңгы вагонына йөгереп чыгып, билетсыз баралар иде.

Мин дә гөнаһсыз түгел, шундый ысул белән акчамны янга калдыргаладым. Студент вакыт бит, акчага такыр чак. Менә бервакыт, инде университетны тәмамлаган чагым, әбием янына барырга туры килде электричкада. Мин инде ул вакытта акчага бигүк мохтажлык кичерми идем. Билет алдым да тыныч күңел белән вагонга кереп утырдым һәм йоклап киткәнмен.

Ниндидер шау-шудан уянып китсәм: яшь-ләр, урыннарыннан капылт куптылар да, электричканың соңгы вагонына элдерделәр. Шул аңлашылмаучылыкта, онытылып, биштәрәмне алдым да шулар белән йөгәрдем. Аннан соң, элеккеге кебек, беренче вагонга күчтек. Әмма монда безне сюрприз көтә иде – икенче контролёр. Әлбәттә, алар бит инде билетсызларның барлык хәйләләрен беләләр һәм шуңа күрә һәрвакыт камап алу тактикасы оештыралар иде. Һәм менә тикшерү эшләре башланды: кемгәдер штраф салдылар, кемнәрнедер поезддан төшереп калдырдылар... Ниһаять контролёр минем янга килеп житте дә мыскыллабрак сорады:

– Ну, дускай, билетыгызны күрсәтегез!

Мин кесәмнән билетымны чыгарып, тыныч кына аңа суздым. Ул берни аңламагандай, билетны әйләндергәләп карады да кабат миңа биреп, уйчан сорау юллады:

– Ә нигә бездән качтыгыз соң?

Хәзер миңа уйланырга чират житте:

– Гадәткә кергән! – дидем мин ниһаять, дәрәс жай табуыма сөенеп.



Сергей КОКАЕВ

Алмаз ХӘМЗИН


ПАГАНИНИ, СТРАДИВАРИ ҺӘМ БЕЗНЕҢ СӘХБИ

Безнең Ташлык авылында гаҗәеп сокланырлык кеше бар иде – ул Сәхби абый. Кулыннан нинди генә эш килми аның – ярты авыл кешесенең тәрәзә налчикларын аныкыдыр. Өйләрнең тышын сырлау-ясау, капкаларны бизәү дисеңме – оста инде бар нәрсәгә. Балта остасы да, койма, рәшәткә корырга да – ни теләсә шул – Сәхбинеке шәп. Ясаган әйберләренең жылысы-нуры бар. Байтак еллар укытучы булып эшләве да игътибарга лаек – учител Сәхбинең.


Болар гына түгел, әле аның хикмәтләре... Ул үзе ясаган скрипкасы белән дә бөтен кешене шаккаттырды. Ясау гына түгел, шунда уйнап сихерли дә иде бит кеше күңелен. Үзебезгә генә түгел, башка тирә-юнь авылларында уйнап күрсәтеп йөргәне булгалады – исләре китә халыкның шул скрипкасында ат кылында тарттырылган смычогын әрле-бирле тартып утырганына. Скрипкасенең кылы профессионалларныкы кебек өчәү булды микән, анысын хәтерләмим, бергәләп концерт куеп йөрсәк тә. Паганини кебек уйный иде бер-ике кылы өзәлсә дә – бер дә ким түгел. Ләкин ул скрипкасен ияк астына куеп түгел, ә тез өстенә куеп, виолончельдәге сыман итеп уйный иде.

Сәхнәгә чыкса, сөйләнә-сөйләнә, скрипкасын көйгә кора, кылларын чиртеп, уйныйсы көенә жайлый. Үзе Паганини турында кызыклар сөйли: “Бер тапкыр, ди, аның аягы бик каты авыртып, аксап сәхнәгә чыккан. Тамашачылар аның бу рәвештә чыгуын эчләре катып, бот чаба-чаба көлеп каршылаганнар. “Бервакыт аның алдындагы ноталарын яктыртырга кабызып куелган шәме сүнгән”, – дип әйтүе булды, безнең концертта да электр лампочкасы шартлап, ут сүнде. Сәхабәтдин абый, уйнавыннан туктамайча “Тәфтиләү” көен суза бирде. Залда да алкышлар көчәйде. Ул һәвәсләнеп, атаклы гитара ясаучы Страдивари турында сөйләргә тотынды: “Скрипка ул татарча “чыелдык” дигән мәгънәне аңлата”. Итальянча аның исеме шуны белдерәдерме, миңа мәгълүм түгел. Әмма залдагы халык, аның бу сүзен хуплап кабул итте, күрсәң – кул чабуларын көчәйтеп алдылар. Шул чагында клуб хезмәткәрләре аның каршына кышкы лампа кабызып китереп утырттылар. Сәхабәтдин абыйбыз көйли-суза сөйли-сөйли: “Аның ясаган скрипкаларының яңгырашлары хәзергә хәтле тиндәшсез!” – диде. Әлегә хәтле аның скрипкалары ничек ясалган – тирән сер булып саклана. Уйлылар: барлык сер скрипканы каплаган лакта түгел микән, диләр. Алай гына түгел, шуны ясаган мастерскойның тузаны һәм шундагы вак-төяк бөжәкләрнең канатлары булырга да мөмкин икәнлегеннән шикләнәләр. Икенче төр фикер дә яши – ул яктагы агачларның сумаласын да катнаштырмадылар микән дип уйлылар. Хәзер инде ул тәҗрибәне кулланып булмый икән, чөнки андый урманнар киселеп беткән.

Менә шушындай хәлләр турында сөйләп, Сәхабәтдин абыйбыз, безнең халыкта иски-тәрлегә булмаган скрипка дәрәжәсен күтәрәп, үзенә абруен үстереп, сәхнәдә тыйнак кына чыгыш ясап, олы яшәтә булуына карамастан, безнең белән концертлар куеп йөри иде.



Борис СТАРИЧИКОВ, 1977 ел.



Герман ОГОРОДНИКОВ, 1994 ел.

– Котлыйм! Сөз уйлап чыгарган әйбер кабул ителде. Без аны чит ил фирмасыннан сатып алган идек инде!



Ә МЕНӘ
ТАГЫН
БЕР МӘЗӘК

— Нигә әле бик күңелсез?
— Бик яхшы кешегә кияүгә чыктым. Ул мине хөрмәт итә. Минем теләсә нинди теләгемне үти.
— Шуннан?!

— Мәнә шуңа нинди дә булса жәнжал куптарырга сәбәп таба алмыйм.

— Бигрәк оятсызландылар бу курьерлар, скутерларында тротуардан йөриләр, — дип сукранды бер карчык, урам аша шосседан кызыл утка чыкканда.

Катлаулы чорда яшибез. Бай кешеләргә, чит илгә акча күчерергә, шуны мошенникларга алдаганны өчен бирергә туры килә.

Ир кеше төнгә каравылчы булып эшкә урнашмакчы була. Аның белән сөйләшү бара:

— Бу эшкә без теләсә кемне ала алмыйбыз. Бу урынга туры килерлек нинди сыйфатларыгыз бар?

— Бар. Мин бик сизгەر йоклыйм.

“Үзегезне үзегез дәваламагыз” һәм “Терапевтка язылу ике ай алдан” дигән ике фразага аптыраудан нич арымам.

— Ябыгырга булдым. Фитнеска язылдым, бассейнга һәм хорга.

— Ә нигә хорга?

— Аерма юк, ашарга гына вакыт калмасын!

— Кадерлем, син буянырга оныттың.

— Борчылма, куркыныч түгел!

— Син моңа үзең ничек карыйсың...

Ике иске таныш очраша:

— Кыяр күк күренәсең!

— Ничек кенә әле! Мин бит банкта эшлим.

— Һәр товарга сатып алучы табып буламы?

— Әлбәттә!


— Мәнә, мәсәлән, бер капчыгымда күгәрәп, кәкрәеп беткән кадакларым бар, шуларны нишләтергә?

— Соң сезнең яңа машина тәгәрмәче шиналарын төзәтә торган мастерской юкмыни?


Рәссамнар турында...



Валентин ДУБИНИН



Вячеслав ШИЛОВ



Александр АЛЕШИН



КИРӘКЛЕ КИҢӘШ

Хөрмәтле редакция! Укырга бер-кайчан да соң түгел, диләр, ләкин... Менә инде ничә еллар безнең бистәдә яңа мәктәп төзәргә вәгъдә итәләр, аңа жир дә бүленеп бирелгән һәм төзи башлау вакытлары да мәгълүм иде – 2023 ел. Әмма бу эш әле быел гына башланды, көтмәгәндә. Иске мәктәп бинасына терәп, өстәп кенә киңәйтү чаралары үткәргә керештеләр – шулай иткәч, уку-укыту эшләре жиңеләячәк, янәмәсе. Шунның өчен хәтта балаларның спорт майданчыгына да тыгылдылар. Әмма болай итеп тә балаларга урын житмәячәге көн кебек ачык. Хәзер алар бистәдә 1300 ләп, ә монысы бары тик 600 балага гына житәрлек. Бу мәсәләгә җавап анык – яңа мәктәп төземичә генә шырды-бырды төзеп, педагогик житешсезлекләрдән котылып булмаячак.

Яңа Сокуры бистәсе халкы

ЛАЕШ районы

КОЙМАЛЫ ЧИТЛЕК


Кадрларе “Чаян”! Казанның истә-лекле урыннарының берсе – юл колея-ларыннан башка, юл кырындагы тимер киртәләр. Аларны күпләп кую юл хәрәкәте куркынычсызлыгын саклау ниятеннән, берничә ел элек башланган иде. Шуннан соң бу башлангычны бөтен шәһәр буенча эләктереп алдылар. Хәзер инде эш ишегалды майданнарына да күчте. Бу хәл, күнегелгән гадәти юл булып, Горсовет урамындагы 29 нчы йорт белән Аркылы-Базар урамы 61 нче йортны коймалап куйды. Шәхси милекне теләсә нинди үтеп йөрүчеләрдән аердылар. Шулай итеп, кибетләргә, тукталышларга алып баручы “халык сукмагын” кистеләр. Инде ул жирләргә барып житәр өчен әллә кайлардан әйләнеп йөрергә кирәк. Ирексездән уйлап куясың: әгәр дә мондый коймалар кору алга таба да киң җәелә башласа, бер матур көнне үзеңнең камалган ишегалдыңнан чыгып, күршедәге коймалы читлектә эләкмәм дип кем әйтер...

Э. Курамшин


КАЗАН

ЯЗГЫ ЖИЛЛӘР

Игорь КИЙКО



Максим СМАГИН





Күренекле шагыйрь Роберт Вәли улы Әхмәтҗанов 1935 елның 1 апрелендә Татарстанның Балык Бистәсе районы үзәгендә туа. Робертның бала чагы һәм үсмер еллары шул районның Иске Арыш авылында уза. 1954–1959 елларда Казан дәүләт педагогия институтының татар теле һәм әдәбияты бүлегендә укый. Студентлык чорында жигди рәвештә әдәби иҗат эше белән шөгыльләнә, ә 1958 елда Татарстан китап нәшриятында студент егетнең «Беренче яз» исемле тәүге шигъри җыентыгы дөнья күрә.

1959–1960 елларда Р. Әхмәтҗанов Әстерхан өлкәсендә татар теле һәм әдәбияты укытучысы булып эшли. Казанга кайткач, Татар дәүләт опера һәм балет театрында әдәби бүлек мөдире (1961–1962) булып эшли. Шул ук вакытта «Татарстан яшьләре», «Социалистик Татарстан» (хәзерге «Ватаным Татарстан»), «Яңа аваз», «Заман-Татарстан», «Шәһри Казан» газеталарында әдәби хезмәткәр вазыйфаларын башкара.

Р. Әхмәтҗанов – татар поэзиясендә үзенә генә хас шигъри йөзә, язучы булган талантлы шагыйрьләрнең берсе. Шигъри форма өлкәсендәге эзләнүләрнең нәтиҗәсе буларак, татар поэзиясендә «Йолдызстан», «Таш аргамак», «Уйна, улым!», «Сәхипҗамал» кебек яңа поэмалар мәйданга килә.

Шагыйрь татар поэзиясендә баллада жанрын үстерүгә шактый өлеш кертә («Таш елады», «Гармун турында баллада», «Яралы арыслан» һ.б.). Шагыйрь ритм нечкәлеген оста тоя, әсәрнең музыкаль яңгырашына зур игътибар бира. Бу сыйфатлар, күрәсең, композиторларга да илһам чыганагы булып хезмәт итәдер.

Халыкка мәгълүм җырлардан «Саумы, кояш!» (М. Мозаффаров музыкасы), «Солдатлар» (Ф. Әхмәдиев музыкасы), «Кояшларың белән кил син миңа» (А. Монасыйпов музыкасы), «Синең эзләр» (Р. Еникеев музыкасы), «Минутларны ник саныйсың» (З. Гыйбадуллин музыкасы) кебек җырлар татар музыка хазинәсенең кыйммәтле бер өлеше тәшкил итәләр.

Роберт Әхмәтҗанов – 1965 елдан СССР (Татарстан) Язучылар берлеге әгъзасы.

1958–2005 еллар арасында Р. Әхмәтҗановның лирик шигърьләре, поэма һәм балладалары тупланган ике дистәгә якын китабы дөнья күрә. Татарстан китап нәшриятында басылган «Тургай тәрәзәсе» (1995) һәм «Мәгариф» нәшриятында нәшер ителгән «Кичке кошлар» (1999) исемле китаплары өчен Р. Әхмәтҗанов 2001 елны Татарстан Республикасының Г. Тукай исемендәге Дәүләт премиясенә лаек була. 1995 елдан «Татарстан Республикасының атказанган сәнгать эшлеклесе» дигән мактаулы исем йөртә.

Шагыйрь 2008 елның 13 маенда Казанда вафат була.

КЫРЛАРЫМДА, ӘНКӘЙ, ИМИНЛЕКМЕ...

Кырларымда, әнкәй, иминлекме,
Агарамы борчак басулары?...
Тәрбелидә йөргән торналарым
Кайтты микән быел? Барсыдамы?

Керләреңне, әни, җил аламы?
Тәрәзәңдә миләш чайкаламы?
Каз үләнле чишмә сукмагына
чиләгеңнән сагыш чайпаламы?

Камылларга тулган зәңгәр таңмы,
кызардымы яфрак өрәңгедә?
Сибәлиме спас яңгырлары
Бәрәңгегә?

Капкаң бик еш ачылып ябыламы,
кояшлымы һаман ишек алды?...
Эңгер төшкәч, карт-корылар гаме
биләп ала микән күрше тауны?..

Мин тау чаклы сорау өеп, тагы
онытканмын, әни:
үзең саумы?!

Иминлекме, әни, йөрәгеңдә?!

СИН КИЛГӘН ЮЛЛАР

Син килгән юлларда – яз бүген,
Күгәрчен юынып кагынган;
Кояшны аз гына шәүлеләп,
Иң якты болытлар агылган...

Синең як, синең җыр! Үзеңдәй
Назлана кыргый кыр гөлләре;
Яз керсә, исемеңне сагынып,
Мөлдери мәхәббәт күлләре!..

Тургайлар шатланган һавада
Безнең дә шатлыкка урын бар.
Яз керсә, син килгән эзләргә
Яшәреп гөл чигә болыннар.

Син килгән юлларда – яз бүген,
Күгәрчен канаты кагылган...
Яз булып син килгән юлларда
Иң якты җырым бит табылган!..



СОЛДАТЛАР

Фатихрахман Әхмәдиев көе

Озатып вокзаллар каршында
Маңгайдан үптеләр аналар.
Тузанлы юллардан үттеләр
Дөньяны күрмәгән балалар.

Балалар керделәр утларга,
Балалар сүз бирде тупларга.
Күпләре, төренеп шинельгә,
Калдылар еракта йокларга.

«Балалар, торыгыз, балалар,
Ашыгыз суына табында...»
Ничә ел тормыйлар балалар
Иделдә һәм Дунай ярында...

Уятма, йокласын, син, ана,
Айларны, елларны санап бар:
Күңелдә һаман яшә, гел бала –
Кайтмаган солдатлар, солдатлар.

Ана ул йокламый, сабые
Юрганын ачса да уяна.
Аналар йөрәге шикелле
Мәйданда мәңгелек ут яна.

Аналар йөрәге шикелле
Ут яна, уйлана, талпына.
Аналар хәтерә шикелле
Җил йөри курганнар артында.

ШИГИРЬ ИЛЕ

Сүзеңне сал вакыт арасына, –
иркен итеп алсын ул тынын...
Аккан су да сиңа: «бер!» дигәндә,
ике тапкыр какмый дулкынын!

Каләмәң дә канатланган сыман,
шигыреңдә һәр сүз суласа!..
Сүзләр елый, алар тончыгалар,
вакыт аралыгы булмаса...

Тезелеп калсын иҗат түтәлләрең,
Чәчәкләнсен Шигырь илендә!
Затлы орлык сыман сикереп төшәр
тере сүзләр булсын телеңдә!

Ак кәгазьгә төшеп, йөгереп китсен,
Зур иҗатка илтсен эзләре.
Бер җөмләдә килеп очрашсыннар
«Сөям!» белән «сине» сүзләре...

Һава калдыр, сулыш калдыр сүзгә, –
тылсым уты янсын шигырьдә!
Мәхәббәтең сал да шул юлларга,
һич чыкмаслык итеп сихерлә!..

Вакыт-вакыт рухың килеп чыкса,
галәмнәрдән килгән авазга,
ал син аны, шагыйрь, йөрәк тавышың
язылып калсын
ап-ак кәгазьгә!

Яз гадәттәгечә көтелмәгәндә килеп житте. Ул көзгә каршына басып үзенә карады... Аннан үлчәүгә басты да таң калды: абау, озакламый жәй, жылы көннәр житә. Ә ул... кыскасы, ашыгыч хәлдә диетага утырырга кирәклеге аңлады.

Аңлавы бер эш, ләкин ничек шул диетаны тотарга?

– Кадерлем, – ди иренә, – әйдә, иртәгәдән фәйдалы ризыклар гына ашыйбыз, диетага утырабыз.

– Ни булды тагын сиңа? – дип аптырады ире.

– Ничек, ни булды? Син миңа кара... Үзәң дә әйтмисең, берәз ашамый тор диеп. Жәйге киёмнәрәмә сыймый башлаганмын.

– Әһә, син сыймыйсың, ә диета икебезгә?

– Соң, ашарга мин пешерәм түгелме? Үземә бер ризык, сиңа икенчесен пешереп мин ничек ашамыйча түзәргә тиеш ди?

Чынлап та, хәзер кибеткә керү белән нинди генә тәмле ризыклар сатылмый. Сөткә дип керсәң, торт сатып аласың. Иә тагын берәр тәмле нәрсә.

Хатын бик якын дустан исенә төшерде. Ул бик тә нәфис гәүдәле, чибәр. Нинди диетада утыра икән? Аңа шалтыратырга булды.

– Дустым, – ди, – син нинди диетада утырасың? Миңа да әйт әле шуны. Жәйге киёмнәрәмә сыймый башлаганмын. Озакламый жәй житә, без ирем белән курортка барырга дип планнар корган идек. Мондый кыяфәттә ул миңа карамас та, анда нечкә билле кызлар күп булыр.

– Юк ла инде, мин диетада утырмыйм, – дип җавап бирде дустан.

– Утырмыйсың? Шаяртма. Шундый нечкә билле булуың диетада булгангадыр.

– Юк, мин ит, май ашамыйм.

– Вегетарианкамы?

– Бюджетница. Безнең хезмәт хакы әллә ни күп булмаганга, мин андый ризыклар бик сирәк алам. Аннары, тортлар да, баллы ризык та ашамыйм.

Кичен, ире эштән кайту белән хатыны сүз башлады:

– Менә нәрсә, жанкисәгем, әниләрәң шалтыратып әйт, авылдан итләр, майлар, китермәсеннәр. Берәз яшелчәләр, боткалар ашаштырырбыз. Икебезгә дә фәйдасы булыр.

– Кадерлем, мин дә көне буге син әйткән сүзләр турында уйладым. Ниңә кирәк сиңа ул диета? Син бит минем шундый матур. Киёмнәрәң ярамаса, яңасын алырбыз. Анысы зур проблема түгел.

– Яхшы, алай булгач, иртәгә үк кибеткә барып яңа киёмнәр алырбыз.

Ире сөенеп ризалашты. Чөнки киём белән генә котылды. Ә диета мәшәкате озаккарак сузылган булып иде.

Рәфкать ИБРАҢИМ

ПАТРИОТ

Патриотлыкка өндиләр
Илебез башлыклары,
Шул чагында арта икән
Тормышның шатлыклары.

Телем киселгән илемдә
Мин патриот булалмыйм,
Хокуксызлыкта яшәүне
Нич тә кабул италмыйм.

Патриот булып карадым,
Ләкин мәгънә күрмәдем,
Олигархны яклауда
Алга китеш сизмәдем.

Дәүләт төзүче – бер милләт!
Калганнары саналмый.
Хокукы чикләнгән халык
Патриот була алмый.

Патриотлыкка хас түгел –
Чит жирдә байлыкларың.
Ул илләрдә белем алган
Балалар, оныкларың.

Илнең барлык халыклары
Патриот булсын иде,
Тигезлектә, бердәмлектә
Яшәргә язсын иде.

– Официант, сез миңа нәрсә китердегез?

– Бу диетик аш.

– Чынлапмы? Мин гомерем буге диңгезче булып суда йөзем, әмма шушы яшемә җитеп, диетик аш дулкыннарын ярып йөргәнәмне белмәгәнмен икән.



Ринат АБЗАЛОВ



ЧАЯН
САТИРА һәм
ЮМОР ЖУРНАЛЫ
1923 елдан чыга.

№ 4 (1953) апрель 2025

Баш редактор:
Р. И. ХӘЛИЛҮЛЛОВ

Баш рәссам: А. АЛҖИШИН

Баш редактор урынбасары: Г. ЗАМАЛДИНОВА

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГАТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Татарстан Республикасы,
Казан, Академическая урамы, 2

Матбугат һәм массакүләм
коммуникацияләре агентлыгы
ярдәмендә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризалыгыннан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»
типографиясендә басылды.

420066, Татарстан Республикасы, Казан,

Декабристлар ур., 2.

Чыгу көне: 01.04.2025 ел.

Тираж – 1596 Заказ М-0539

Редакциянең адресы: 420066,

Татарстан Республикасы, Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Бәясә ирекле

16+

Уйна да, уйла да!

ГӨЛСЕМ ... "ӘЛЕ УРМАННАРГА"	ӨЗМӨГЕНӨ "ТОТ...(-1)НЕ, ТОТ ТУРЫ"	БИЮ КӨЕ	НОТА САТИЕВ	ШАГЫЙРЬ КАСЫЙМОВ	МӨСЕЛМАН ИЛПӘРЕНДӨ МИНИСТР
ПУШКА	ИТЕК	ИРКӨМ ИНДЕ УРМАН	КАНАТЫ АТ БУЛА НӨЖҮМ АВАЗЫ	БАЯНЧЫ КУРАМШИН	
"ТИК БЕР ГЕНӨ ..."	КИРӨК -ЯРАК	ХЕЗМӨТ ХАКЫНЫҢ ӨЛЕШЕ	ТУГАН	ИРТӨНГЕ	ТӨРЖЕМӨЧЕ ИБРА- НИМОВА
ӨӨЛГӨН УТЫН	ЖЫРЧЫ НУРГАЛИЕВ	НОТА АЗИЯДӨГӨ ДӨҮЛӨТ	СЫЕР АВАЗЫ	ИРАНЫҢ АКЧА БЕРӨМ- ЛЕГЕ	"(-1)... КУЛЫҢНЫ, ГҮЗӨЛЕМ" АСЫЛТАШ
НОТА	СКРИПКАЧЫ ЗАКИРОВА	ШӨҺРӘТ(-1)	БҮЕ ТУГАН ЯК	ХАТЫН- КЫЗНЫҢ БАШ КИЕМЕ	"ҮСЕП УТЫРА БЕР КАРТ (-1)..."
ТАРТТЫ- РЫЛГАН ЯРМА	ӨКРЕН КИРӨК, ... ЛӨП КИРӨК...	КОМПО- ЗИТОР ХӨСӨНОВ	ЯШЬ КИЛЕН	СҮТҮЙ "КАРМАК САЛА ...!"	
ЛЕРОН					



1. Кафеда очрашу өчен кем түлэргә тиеш?
2. Эш урынының озак вакыт буш булып торуы нәрсәне аңлата?
3. Мәңгелек мәхәббәтнең ышанычлы вакыты?
4. Нәрсә ул ялгызлык?
5. Хатын-кыз хужалыгы өчен иң файдалы әйбер?
6. Күренекле һәм танылган кешеләр арасында аерма?
7. Картлыкта ирлехатынлы мөнәсәбәт ничек үтәлә?

ЖАВАПЛАР

1. Кафеда очрашу өчен кем түлэргә тиеш?
2. Эш урынының озак вакыт буш булып торуы нәрсәне аңлата?
3. Мәңгелек мәхәббәтнең ышанычлы вакыты?
4. Нәрсә ул ялгызлык?
5. Хатын-кыз хужалыгы өчен иң файдалы әйбер?
6. Күренекле һәм танылган кешеләр арасында аерма?
7. Картлыкта ирлехатынлы мөнәсәбәт ничек үтәлә?

Сынамышларны Гүзәл СӨНГАТУЛЛИНА әзерләде.

Ринат АБЗАЛОВ төзедө.

Чаянвордны чишегез, номерланган шакмакларда жыр исемн укыгыз. Журналыбызның 3 нче санында басылган чаянвордның тикшерү сүзе – «ОНЫТА АЛМЫЙМ».

Беренче булып дөрес жавап жибәрделәр:

Р. ТУКМАНОВ (Казан),
С. ШӘЙХУЛЛА-ӘНӘЛЕ (Казан),
З. ЯРУЛЛИНА (Апас).


Жиңүчебез –
Казаннан

Рөстәм ТУКМАНОВ!

Сәер Кешеләр

Виктор БОГОРАД

Сергей СОКОЛОВ



Вячеслав ШИЛОВ



Владимир ВАСИЛЬЕВ

